

“ मीठे बच्चे – मनुष्य मतमा त तिमी आधाकल्प चल्यौ , अब मेरो श्रीमतमा चलेर पावन बन्थौ भने पावन दुनियाँको मालिक बन्थौ । ”

प्रश्न:- बेहदको बाबाले बच्चाहरूलाई कुनचाहिँ आशीर्वाद दिनुहुन्छ र त्यो आशीर्वाद कसलाई प्राप्त हुन्छ?

उत्तर:- बाबाले आशीर्वाद दिनुहुन्छ- प्यारा बच्चाहरू! तिमी २१ जन्म सदा सुखी रहन्छौ, अमर रहन्छौ। तिमीलाई कहिल्यै कालले खाँदैन, अकाले मृत्यु हुँदैन। कामधेनु माताले तिम्रो सबै मनोकामना पूर्ण गरिदिन्छन्। तर तिमीले यस विष (विकार)लाई छोड्नुपर्छ। यो आशीर्वाद उनलाई नै प्राप्त हुन्छ, जो श्रीमतमा यस अन्तिम जन्म पवित्र बन्छन् र बनाउँछन्। बाबा भन्नुहुन्छ- प्यारा बच्चाहरू! दुनियाँ परिवर्तन भइरहेको छ, त्यसैले पावन अवश्य बन।

गीत:- ओम् नमो शिवाए...

ओम् शान्ति । भगवान्का बच्चाहरूले गीत सुन्यौ। वास्तवमा भगवान्का बच्चाहरू त सबै हुन्। जति पनि मनुष्य मात्र छन्, सबैले भगवान्लाई बाबा भन्छन्। उहाँ सबैका एकै बाबा हुनुहुन्छ। लौकिक पितालाई सबैका बाबा भनिँदैन। बेहदका बाबा सबैका पिता हुनुहुन्छ। सर्वका सद्गति दाता हुनुहुन्छ, अरू कसैको महिमा हुन सक्दैन। सबैले उहाँ निराकार बाबालाई नै याद गर्छन्। तिम्रो आत्मा पनि निराकार छ भने बाबा पनि निराकार हुनुहुन्छ। उहाँको नै तिमीले महिमा सुनेका छौ- परमपिता परमात्मा शिवबाबा हजुर सर्वोच्च हुनुहुन्छ, सर्वका सद्गति दाता हुनुहुन्छ। सबैको सद्गति गर्नुहुन्छ अनि उनीहरू स्वर्गको मालिक देवी-देवता बन्छन्। मनुष्यले मनुष्यलाई सद्गति गर्न सक्दैन। मनुष्यको कुनै महिमा छैन। अहिले तिमी बच्चाहरूलाई बेहदको बाबाद्वारा वर्सा मिल्छ। आधाकल्प तिमीले प्रारब्ध भोग्यौ। त्यसलाई राम राज्य भनिन्छ, फेरि द्वापर देखि रावण राज्य सुरु हुन्छ। ५ विकार रूपी भूत प्रवेश हुन्छन्। जस्तै त्यो भूतले (अशुद्ध आत्मा) जसमा प्रवेश गर्छ, ऊ बेतालको बन्छ। त्यस्तै यी भूतहरूमा नम्बरवन भूत काम महाशत्रु हो। आधाकल्प यस भूतले तिमीलाई धेरै दुःखी गरेको छ। अब यसमाथि जित प्राप्त गरेर पवित्र बन्थौ भने पवित्र दुनियाँको मालिक बन्थौ। बाबाले नै सबैसँग प्रतिज्ञा गराउनु हुन्छ। बाबा भन्नुहुन्छ- तिमीले पावन बन्ने राखी बाँध्यौ भने २१ जन्म पवित्र दुनियाँ स्वर्गको तिमी मालिक बन्थौ। म आएको हुँ पतितहरूलाई पावन बनाउन। भारतवर्ष पावन थियो, जब देवी-देवताहरूको राज्य थियो। नाम नै सुखधाम थियो। अहिले छ दुःखधाम। एक त काम कटारी चलाउँछन्, अर्को लडाइँ-झगडा गरिरहन्छन्, हेर कति दुःख छ। बाबा आउनुहुन्छ नै संगममा। यो हो कल्याणकारी संगमयुग। तिमी बच्चाहरू सुखधाममा जानको लागि आफ्नो कल्याण गर्न आएका छौ। बाबा भन्नुहुन्छ- अब मेरो श्रीमतमा चल। मनुष्य मतमा त तिमी आधाकल्प चलिरह्यौ। सद्गति दाता त एक बाबा नै हुनुहुन्छ, उहाँको श्रीमतद्वारा नै तिमी स्वर्गको मालिक बन्थौ। बाँकी यो शास्त्र त पढ्दै-पढ्दै अब कलियुगको अन्त्य आएको छ। तिम्रो प्रधान बनेको छ। आफूलाई ईश्वर कहलाएर बसेर आफ्नै पूजा गराउँछन्। शास्त्रहरूमा प्रह्लादको कुरा देखाएका छन्। देखाउँछन्- खम्बाबाट नरसिंह भगवान् निकलनुभयो, उहाँ आएर हिरण्यकश्यपलाई मार्नुभयो। अब खम्बाबाट त कोही निस्कँदैन। बाँकी सबैको विनाश त हुनु नै छ। बाबा भन्नुहुन्छ- यी साधु सन्त, महात्मा, अजामिल जस्ता पाप आत्माहरूको पनि उद्धार म आएर गर्छु। बाबा आएर ज्ञान अमृतको कलष माताहरूमाथि राख्नुहुन्छ। माता गुरु विना कसैको सद्गति हुन सक्दैन। जगत अम्बा हुन् कामधेनु, सबैको मनोकामना पूर्ण गर्ने। उनका तिमी बच्चीहरू हो। बाबा भन्नुहुन्छ- अब कुनै पनि मनुष्यको कुरा नसुन। पतितहरूलाई पावन बनाउने वाला एक बाबा नै हुनुहुन्छ। त्यस्तै अवश्य कुनै पतित बनाउने वाला पनि हुनुपर्छ। रावण राज्यमा सबै पतित छन्। अहिले उहाँ पतित-पावन बाबा आउनु भएको छ स्वर्गको वर्सा दिनको लागि। भन्नुहुन्छ- २१ जन्म तिमी सदा सुखी रहन्छौ। आशीर्वाद दिनुहुन्छ नि। लौकिक माता-पिताले पनि आशीर्वाद दिन्छन्। त्यो हो अल्पकाल सुखको लागि। यहाँ हुनुहुन्छ बेहदका माता-पिता, भन्नुहुन्छ- प्यारा बच्चाहरू! तिमी सदैव अमर होऊ। वहाँ तिमीलाई कालले खाँदैन। अकालमा मृत्यु हुँदैन, सदा सुखी रहन्छौ। कामधेनु माताले तिम्रो सबै कामना पूर्ण गर्छिन्। केवल विषलाई छोड्नु पर्ने हुन्छ किनकि अपवित्र त वहाँ जान सक्दैन। बाबा भन्नुहुन्छ- म तिमीलाई वापस लिएर जान आएको हुँ, केवल पावन बन। यस्तो होइन बच्चालाई विवाह गराउनु छ। न आफू पतित बन्नु छ, न अरूलाई पतित हुन दिनु छ। यस मृत्युलोकमा अन्तिम जन्म पवित्र अवश्य बन्नु छ अनि अमरलोक जानेछौ। बाबा बसेर आत्माहरूलाई सम्झाउनु हुन्छ। आत्माहरूले नै धारण गर्छ। बाबा भन्नुहुन्छ- तिमी मेरा बच्चा हो। तिमी आत्माहरू परमधाममा रहन्थ्यौ, अब फेरि लिएर जान आएको छु। जो पवित्र बन्छन्, उनलाई सँगै लिएर जान्छु। फेरि वहाँ देखि तिमीलाई स्वर्गमा पठाइदिन्छु। मीराले पनि विषको त्याग गरिन् त्यसैले उनको नाम कति प्रख्यात छ। बाबा भन्नुहुन्छ- प्यारा बच्चाहरू! अब पुरानो दुनियाँ परिवर्तन भएर नयाँ बन्दैछ। नयाँ दुनियाँमा देवताहरूले राज्य गर्थे। मैले ब्रह्माद्वारा तिमीलाई राजयोग सिकाउँछु। तिमीलाई श्रीमत दिन्छु, श्रेष्ठ देवता बन्नको लागि। कृष्णपुरीमा जानु छ। श्रीकृष्णको हेर कति महिमा छ। उनी हुन् सर्वगुण सम्पन्न। मेरो मतमा चल्यौ भने यस्तो लक्ष्मी-नारायण बन्छौ। जसले कल्प पहिले वर्सा लिएका थिए, उनै श्रीमतमा चल्यौ। नत्र आसुरी मनमतमा चलिरहन्छन्। यी बाबा पनि उहाँ निराकारसँग नै मत लिन्छन्। शिवबाबा ब्रह्माको तनमा प्रवेश गरेर तिमीलाई मत दिनुहुन्छ। भन्नुहुन्छ- तिमीहरू सबै सजनी अथवा भक्त हो। एक हुनुहुन्छ साजन अथवा भगवान्। मनुष्यलाई कहिल्यै पनि भगवान् भन्न सकिँदैन। यो उल्टो मत तिमीलाई मिलेको छ, त्यसैले तिम्रो यस्तो दुर्गति भएको हो। म नै एक पार गर्नेवाला हुँ। यी गुरुहरूले मेरो धामलाई नै जान्दैनन् भने मेरो पासमा लिएर कसरी आउँछन्? मनुष्य त जहाँ जाँदा पनि टाउको टेक्छन्, त्यसैले म स्वयं नै लिनको लागि आएको हुँ। फेरि तिमीलाई स्वर्गधाममा पठाइदिन्छु। त्यो हो विष्णुपुरी, सूर्यवंशी। त्रेतालाई भनिन्छ राम राज्य। त्यसपछि सुरु हुन्छ रावण राज्य, द्वापरमा। अनि दुनियाँ शिवालयबाट वेश्यालय बन्न पुग्छ। यही भारत सम्पूर्ण निर्विकारी थियो, यही भारत पूर्ण

विकारी बनेको छ। अब तिमी बच्चाहरूले राजयोग सिकेर सारा विश्वमाथि जित प्राप्त गर्छौं। (दुई बाँदरहरूको कथा) ती आपसमा लड्छन्, विश्व रूपी मख्खन तिमीलाई मिल्छ। तिमीले केवल शिवबाबा र स्वर्गलाई नै याद गर। घर गृहस्थमा रहेर पवित्र बन्नौं भने पवित्र दुनियाँको मालिक बन्छौं। पवित्रतामा नै अत्याचार हुन्छ। कल्प पहिले पनि भएका थियो, अहिले पनि हुन्छ अवश्य किनकि तिमीले अब जहर (विकार) दिँदैनौं। गायन पनि गरिएको छ- अमृत छोडेर विष किन खाने! अमृत पिउँदै पिउँदै तिमी मनुष्यबाट देवता बन्छौं। जो पक्का ब्राह्मण छन्- उनीहरूले त भन्छन् चाहे जेसुकै होस् तर म विष दिन्नं। कति सहन पनि गर्छन्, तब त उच्च पद पाउँछन्। शिवबाबालाई याद गर्दै-गर्दै प्राण पनि छोडिदिन्छन्। शिवबाबाको आदेश हो। आदेश त सबैलाई छ, भन्नुहुन्छ- मलाई याद गर्यौं भने मेरो पासमा परमधाममा आउँछौं। शिवबाबाले यस मुखद्वारा तिमी आत्माहरूसँग कुरा गर्नुहुन्छ। यी पनि मनुष्य हुन्। मनुष्यले कहिल्यै पनि मनुष्यलाई पावन बनाउन सक्दैन। बाबालाई बोलाउँछन्- आएर पतितहरूलाई पावन बनाउनुहोस्। त्यसैले मलाई अवश्य पतित दुनियाँमा नै आउनु पर्छ किनकि यहाँ कोही पावन त छँदै छैनन्। अब बाबा भन्नुहुन्छ- म तिमीलाई यस श्रीकृष्ण जस्तो पावन स्वर्गको मालिक बनाउँछु। यदि कसैले भन्छ- म बन्धनमा छु, अब बाबाले के गर्ने? तिमीलाई त ज्ञान मिल्छ- गृहस्थ व्यवहारमा रहेर श्रीमत्तमा चल्नौं भने तिमी श्रेष्ठ बन्छौं। तिमीहरू सबै ईश्वरीय परिवारका हो। शिवबाबा, ब्रह्मा दादा, तिमी ब्राह्मण, ब्राह्मणी नाति-नातिना। तिमीहरू सबैलाई स्वर्गको वर्सा, बादशाही मिल्छ। बाबाले दिनुहुन्छ स्वर्गको वर्सा त्यसैले हामी बाबाको वारिस ठहरियौं। अवश्य हामी स्वर्गमा हुनुपर्छ। फेरि हामी अहिले नर्कमा किन छौं? बाबा सम्झाउनु हुन्छ- रावण राज्यको कारण तिमी नर्कमा परेका छौं। अब म आएको छु तिमीलाई स्वर्गमा लिएर जानको लागि। बाबा हुनुहुन्छ खिच्यौं, सबैलाई पार लैजानु हुन्छ। श्रीकृष्ण कुनै सबैका बाबा होइनन्। याद एकलाई नै गर्नु छ। अनेकौंलाई याद गर्नु मतलब भक्ति मार्ग। एक बाबालाई याद गर्यौं भने अन्त मती सो गति हुन्छ। एक बाबाको नै श्रीमत् गाइएको छ, नकि अनेक गुरु गोसाइँहरूको। उनले त भनिदिन्छन्- भगवान् नाम रूप देखि भिन्न हुनुहुन्छ। तर नाम रूप देखि भिन्न वस्तु कुनै हुँदैन। आकाश खाली छ फेरि पनि नाम त छ नि। अहिले यो भारत कति कंगाल छ, देवालो भएको छ। बाबा भन्नुहुन्छ- जब यस्तो हालत हुन्छ अनि म आएर सुनको चरा बनाउँछु। संसारलाई आगो त लाग्नु नै छ। पुरानो दुनियाँ सारा समाप्त भएर नयाँ बन्छ।

तिमी बच्चाहरूले श्रीमत्तमा स्वर्गको राजधानी स्थापना गरिरहेका छौं। यो हो ईश्वरीय पढाइ। बाँकी सबै हुन् आसुरी पढाइ। यस पढाइद्वारा तिमी स्वर्गवासी बन्छौं, त्यस पढाइद्वारा तिमी नर्कवासी बन्छौं। अब दैवी वृक्ष दिन प्रतिदिन बढ्दै जान्छ। मायाको तुफान पनि धेरै लाग्छन्, त्यसैले बाबा भन्नुहुन्छ- यो हो दुःखधाम। अब तिमीले मलाई याद गर, परमधामलाई याद गर अनि सुखधामलाई याद गर, तब बेडा पार हुन्छ। बाबा आउनुहुन्छ दुःखधामबाट शान्तिधाम लिएर जानको लागि। फेरि सुखधाममा पठाइदिनु हुन्छ। अब दुःखधामलाई भुल्दै जाऊ। बाबा र वर्सालाई याद गर। अच्छा!

मीठो-मीठो सिकीलथे बच्चाहरूप्रति माता-पिता बापदादाको याद-प्यार एवं गुडमर्निङ्ग। रूहानी बाबाको रूहानी बच्चाहरूलाई नमस्ते। रूहानी बच्चाहरूको रूहानी बाबालाई गुडमर्निङ्ग, नमस्ते।

धारणाको लागि मुख्य सार:-

१) ज्ञान र योगद्वारा आफ्नो बन्धनहरूलाई काट्नु छ। यस दुःखधामलाई भुलेर शान्तिधाम र सुखधामलाई याद गर।

२) केही सहन गर्नु परे पनि, प्राण त्याग्नु परे पनि बाबाले जुन पावन बन्ने आदेश दिनु भएको छ, त्यसमा चल्नु नै छ। पतित कहिल्यै बन्नु हुँदैन।

वरदान:-

कुनै पनि परिस्थितिमा फुलस्टप लगाएर आशीर्वादको अधिकार प्राप्त गर्ने, महान् आत्मा भव

महान् आत्मा उही हो, जसमा स्वयंलाई बदल्ने शक्ति छ र जो कुनै पनि परिस्थितिमा फुलस्टप लगाउन स्वयंलाई पहिले अफर गर्छ- “मैले गर्नु छ, मलाई बदल्नु छ”- यस्तो अफर गर्नेलाई तीन प्रकारको आशीर्वाद मिल्छ- १- स्वयंलाई स्वयंको आशीर्वाद अर्थात् खुशी मिल्छ। २-बाबाद्वारा र ३- ब्राह्मण परिवारद्वारा। त्यसैले अलबेलापन नल्याऊ- यो त हनु नै छ, चल्नु नै छ...। फुलस्टप लगाएर अलबेलापनलाई परिवर्तन गरेर अलर्ट बन।

स्लोगन:-

संकल्पको एकाग्रताद्वारा नै श्रेष्ठ परिवर्तनमा फास्ट गति आउन सक्छ।

शब्दार्थ:- अफर= प्रस्ताव